

പതിനാറാം കേരള നിയമസഭ

ഒന്നാം സമ്മേളനം

നക്ഷത്രചിഹ്നമിട്ട ചോദ്യം നമ്പർ: 10

22-06-2026-ൽ മറുപടിയ്ക്ക്

ഇന്ദിരാ ഗ്യാരണ്ടി

ചോദ്യം ഉന്നയിച്ച അംഗങ്ങൾ

ശ്രീ. സന്ദീപ് വാര്യർ

ശ്രീ. അൻവർ സാദത്ത്

ശ്രീ. നീലകണ്ഠൻ

ശ്രീ. ടി .ഒ. മോഹനൻ

മറുപടി നൽകിയ മന്ത്രി

ശ്രീ. വി. ഡി. സതീശൻ

(മുഖ്യമന്ത്രി)

(എ) ജനക്ഷേമത്തിന് മുൻഗണന നൽകുന്ന നയപരിപാടികൾ ആവിഷ്കരിച്ച് നടപ്പാക്കാൻ തയ്യാറാകുമോ; വിശദാംശം വ്യക്തമാക്കുമോ;

മറുപടി: സർക്കാർ വിഭാവനം ചെയ്യുന്ന വികസന പദ്ധതികൾ വിഷൻ 2031 എന്ന പേരിൽ നടപ്പിലാക്കുന്നുണ്ട്. സ.ഉ. (കൈ)നം. 3/2026/PIE&MD തീയതി 22.05.2026 സർക്കാർ ഉത്തരവ് പ്രകാരം സമയബന്ധിതമായുള്ള ലക്ഷ്യപ്രാപ്തിക്കായി "വിഷൻ 2031" എന്ന പേരിൽ ഉൾപ്പെടുത്തിയിട്ടുള്ള ഇന്ദിരാ ഗ്യാരണ്ടി (ആറിനങ്ങൾ), സ്വപ്ന പദ്ധതികൾ (അഞ്ചിനങ്ങൾ) എന്നിവ ഉൾപ്പെടെ 1291 ഇന ലക്ഷ്യങ്ങൾക്ക് സർക്കാർ അംഗീകാരം നൽകി ഉത്തരവ് പുറപ്പെടുവിച്ചിട്ടുണ്ട്. കൂടാതെ, വിഷൻ 2031 ലക്ഷ്യങ്ങൾ സാക്ഷാത്കരിക്കുന്നതിന്, അതാത് വിഷയങ്ങൾ നടപ്പിലാക്കുന്നതിന് ചുമതലപ്പെട്ട ഭരണവകുപ്പുകൾ (Anchor Departments) ബന്ധപ്പെട്ട വകുപ്പുകളുമായി കൂടിയാലോചിച്ച് നടപടി സ്വീകരിക്കുന്നതും, ഇതിനായുള്ള ഏകോപന ചുമതല പദ്ധതിനിർവ്വഹണ, വിലയിരുത്തൽ-നിരീക്ഷണവകുപ്പ് നിർവഹിക്കുന്നതുമാണ്.

2026 ജൂലൈ 1 മുതൽ വിഷൻ 2031 ൽ വിഭാവനം ചെയ്തിട്ടുള്ള 1291 ലക്ഷ്യങ്ങളിൽ 100 ദിനം കൊണ്ട് പൂർത്തീകരിക്കാൻ പറ്റുന്നവയോ, നിശ്ചിത പുരോഗതി കൈവരിക്കാൻ സാധിക്കുന്നതോ ആയ പദ്ധതികൾ നടപ്പിലാക്കുന്നതിനു വേണ്ട നടപടികൾ സ്വീകരിച്ചു വരുന്നു.

(ബി) സാമൂഹ്യ പ്രതിബദ്ധതയുടെ ഭാഗമായി സർക്കാർ പ്രഖ്യാപിച്ച ഇന്ദിരാ ഗ്യാരണ്ടികളുടെ വിശദാംശങ്ങൾ വ്യക്തമാക്കുമോ;

മറുപടി: ഈ സർക്കാർ പ്രഖ്യാപിച്ച ഇന്ദിരാ ഗ്യാരണ്ടികൾ ചുവടെ ചേർക്കുന്നു. 1. സ്ത്രീകൾക്ക് കെ.എസ്.ആർ.ടി.സി ബസ്സുകളിൽ സൗജന്യ യാത്ര 2. കോളേജ് വിദ്യാർത്ഥിനികൾക്ക് ₹1000/- പ്രതിമാസ ധനസഹായം 3. ക്ഷേമ പെൻഷനുകൾ ₹3000/- രൂപയായി വർദ്ധിപ്പിക്കും 4. എല്ലാ കുടുംബങ്ങൾക്കും 25 ലക്ഷം രൂപ വരെയുള്ള ഉമ്മൻ ചാണ്ടി ആരോഗ്യ ഇൻഷുറൻസ് 5. യുവജനങ്ങൾക്ക് ബിസിനസ്സ് ആരംഭിക്കുന്നതിന് പലിശ രഹിത വായ്പ 5 ലക്ഷം രൂപ 6. മുതിർന്ന പൗരന്മാരുടെ ക്ഷേമത്തിനായി പ്രത്യേക വകുപ്പ്.

(സി) ഇന്ദിരാ ഗ്യാരണ്ടികൾ നടപ്പാക്കുന്നതിനായി സ്വീകരിച്ചിട്ടുള്ള നടപടികൾ വിശദീകരിക്കുമോ?

മറുപടി: ഇന്ദിരാ ഗ്യാരണ്ടിയുടെ ഭാഗമായി പ്രിയദർശിനി പദ്ധതി പ്രകാരം കെ.എസ്.ആർ.ടി.സി ബസ്സുകളിൽ പ്രായഭേദമന്യേ എല്ലാ സ്ത്രീകൾക്കും ട്രാൻസ് ജെൻഡേഴ്സിനും സൗജന്യ യാത്ര അനുവദിച്ചു കൊണ്ട് ഗതാഗത വകുപ്പ് സ.ഉ.(കൈ)നം. 16/2026/TRANS തീയതി 11.06.2026 പ്രകാരം ഉത്തരവ് പുറപ്പെടുവിച്ചിട്ടുണ്ട് (അനുബന്ധം 1). ആയത് പ്രകാരം 15.06.2026 മുതൽ മേൽ പറഞ്ഞ സൗജന്യയാത്ര പ്രാബല്യത്തിൽ വന്നിട്ടുണ്ട്. 19.05.2026 ലെ സ.ഉ.(കൈ)നം. 63/2026/GAD (അനുബന്ധം 2) പ്രകാരം സംസ്ഥാനത്തെ വയോജനങ്ങളുടെ ക്ഷേമത്തിനായി പുതിയ പദ്ധതികൾ രൂപീകരിച്ച് നടപ്പിലാക്കുന്നതിനും നിലവിലുള്ള പദ്ധതികൾ ഏകോപിപ്പിച്ച് നടപ്പിലാക്കുന്നതിനുമായി വയോജന ക്ഷേമ വകുപ്പ് രൂപീകരിച്ചു കൊണ്ട് ഉത്തരവായിട്ടുണ്ട്. മറ്റു വിഷയങ്ങളിൽ സമയബന്ധിതമായി ഇന്ദിരാ ഗ്യാരണ്ടി നടപ്പിലാക്കുന്നതിനാവശ്യമായ നടപടികൾ സ്വീകരിച്ചു വരുന്നു.

സെക്ഷൻ ഓഫീസർ

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

പൊതുഭരണം-വയോജനക്ഷേമ വകുപ്പ് രൂപീകരിച്ചുകൊണ്ട് ഉത്തരവ് പുറപ്പെടുവിക്കുന്നു.

പൊതുഭരണ (ഏകോപനം) വകുപ്പ്

സ.ഉ.(കെ) നം.63/2026/GAD തീയതി,തിരുവനന്തപുരം, 19-05-2026

ഉത്തരവ്

സംസ്ഥാനത്തെ വയോജനങ്ങളുടെ ക്ഷേമത്തിനായി പുതിയ പദ്ധതികൾ രൂപീകരിച്ചു നടപ്പിലാക്കുന്നതിനും, നിലവിലുള്ള പദ്ധതികൾ ഏകോപിപ്പിച്ചു നടപ്പിലാക്കുന്നതിനുമായി വയോജനക്ഷേമ വകുപ്പ് രൂപീകരിച്ചുകൊണ്ട് ഉത്തരവ് പുറപ്പെടുവിക്കുന്നു.

(ഗവർണ്ണറുടെ ഉത്തരവിൻ പ്രകാരം)
കെ ബിജു ഐ എ എസ്
സെക്രട്ടറി

എല്ലാ അഡീഷണൽ ചീഫ് സെക്രട്ടറി, പ്രിൻസിപ്പൽ സെക്രട്ടറി,സെക്രട്ടറി, സ്പെഷ്യൽ സെക്രട്ടറിമാർക്കും

പ്രിൻസിപ്പൽ അക്കൗണ്ടന്റ് ജനറൽ (എ & ഇ,(ആഡിറ്റ്)), കേരള, തിരുവനന്തപുരം

സാമൂഹ്യനീതി വകുപ്പ് (തുടർ നടപടികൾ സ്വീകരിക്കുന്നതിനായി)

ഡയറക്ടർ, സാമൂഹ്യനീതി വകുപ്പ്

പൊതുഭരണ(എസ്.സി) വകുപ്പ് (മന്ത്രിസഭായോഗ ഇനം.O.A-11, തീയതി 18.05.2026)

പൊതുഭരണ(എസ്.എസ്) വകുപ്പ്

പൊതുഭരണ(സർവ്വീസസ്-ഇ) വകുപ്പ്

ഉദ്യോഗസ്ഥ ഭരണ പരിഷ്കാര വകുപ്പ്

ധനകാര്യ വകുപ്പ്

വെബ് & ന്യൂ മീഡിയ, വിവര പൊതുജന സമ്പർക്ക വകുപ്പ്

(ഔദ്യോഗിക വെബ്സൈറ്റിൽ പ്രസിദ്ധീകരിക്കുന്നതിനായി)

ഡയറക്ടർ, വിവര പൊതുജന സമ്പർക്ക വകുപ്പ്

സ്റ്റോക്ക് ഫയൽ/ഓഫീസ് കോപ്പി.

ഉത്തരവിൻ പ്രകാരം

സെക്ഷൻ ഓഫീസർ

പകർപ്പ് - ബഹു മുഖ്യമന്ത്രിയുടെ പ്രൈവറ്റ് സെക്രട്ടറിക്ക്
ചീഫ് സെക്രട്ടറിയുടെ സ്റ്റാഫ് ഓഫീസർക്ക്

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

ഗതാഗത വകുപ്പ് - 'ഇന്ദിരാ ഗ്യാരണ്ടി'-യുടെ ഭാഗമായി 'പ്രിയദർശിനി' പദ്ധതി പ്രകാരം കെ.എസ്.ആർ.ടി.സി. ബസ്സുകളിൽ സ്ത്രീകൾക്കും ട്രാൻസ്ജെൻഡേഴ്സിനും സൗജന്യ യാത്ര അനുവദിച്ചുകൊണ്ട് - ഉത്തരവ് പുറപ്പെടുവിക്കുന്നു.

ഗതാഗത (എ) വകുപ്പ്

സ.ഉ.(കൈ) നം.16/2026/TRANS തീയതി, തിരുവനന്തപുരം, 11-06-2026

- പരാമർശം:-
1. കേരള സ്റ്റേറ്റ് റോഡ് ട്രാൻസ്പോർട്ട് കോർപ്പറേഷൻ ചെയർമാൻ & മാനേജിംഗ് ഡയറക്ടറുടെ 04.06.2026 തീയതിയിലെ S001-TRO2/3/2026-OPRS-KSRTC-HQ നമ്പർ കത്ത്.
 2. 10/06/2026-ലെ മന്ത്രിസഭാ യോഗത്തിന്റെ മിനറ്റ്സ്.

ഉത്തരവ്

നമ്മുടെ സമൂഹത്തിലെ എല്ലാ സ്ത്രീകൾക്കും പരിമിതികൾ കൂടാതെ യാത്ര ചെയ്യുന്നതിനുള്ള അവസരം സൃഷ്ടിച്ചുകൊണ്ട് പങ്കാളിത്ത പൂർണ്ണവും ഊർജ്ജസ്വലവുമായ ഒരു സമൂഹ നിർമ്മിതിക്കും ഇത് വഴി സ്ത്രീകളുടെ തൊഴിൽ അവസരങ്ങളുടെ വർദ്ധനവും സാമ്പത്തിക സാമൂഹിക ശാക്തീകരണവും സാധ്യമാക്കുന്ന ഒരു പദ്ധതി 'ഇന്ദിരാ ഗ്യാരണ്ടി'-യുടെ ഭാഗമായി 'പ്രിയദർശിനി' എന്ന പേരിൽ നടപ്പിലാക്കാൻ സർക്കാർ തീരുമാനിച്ചിട്ടുണ്ട്. സ്ത്രീകൾക്കായുള്ള സൗജന്യ യാത്രാ പദ്ധതി കെ.എസ്.ആർ.ടി.സി. സർവ്വീസുകളിൽ നടപ്പാക്കുന്നതിനുള്ള നിർദ്ദേശം കെ.എസ്.ആർ.ടി.സി. ചെയർമാൻ & മാനേജിംഗ് ഡയറക്ടർ പരാമർശം (1) പ്രകാരം സമർപ്പിച്ചിട്ടുണ്ട്.

2. സർക്കാർ ഇക്കാര്യം വിശദമായി പരിശോധിച്ചു. 'പ്രിയദർശിനി' പദ്ധതിയുടെ ആദ്യ ഘട്ടമായി 15.06.2026 മുതൽ പ്രായഭേദമന്യേ എല്ലാ സ്ത്രീകൾക്കും ട്രാൻസ്ജെൻഡേഴ്സിനും കെ.എസ്.ആർ.ടി.സി.യുടെ എല്ലാ ഓർഡിനറി സർവ്വീസുകളിലും സൗജന്യ യാത്ര അനുവദിച്ചുകൊണ്ട് ഉത്തരവാകുന്നു.

3. പദ്ധതിയുടെ നിർവ്വഹണ ഫലവും നടപ്പാക്കൽ രീതിയുടെ കാര്യക്ഷമതയും വിലയിരുത്തിയ ശേഷം തുടർ പ്രവർത്തനങ്ങൾ ആവിഷ്കരിക്കുന്നതാണ്.

4. പദ്ധതിയുടെ സാമ്പത്തിക ചെലവ് പൂർണ്ണമായി സംസ്ഥാന സർക്കാർ വഹിക്കുന്നതും കെ.എസ്.ആർ.ടി.സി.യുടെ ധനപരമായ കരാർ ബാധ്യതകളും, ദൈനംദിന ഓപ്പറേഷണൽ ചെലവു തുകകളും ഉറപ്പ് വരുത്തിക്കൊണ്ട് സുഗമമായ ഒരു ക്യാഷ് ട്രാൻസ്ഫർ - ഫിനാൻഷ്യൽ മാനേജ്മെന്റ് സംവിധാനം നടപ്പാക്കുന്നതുമാണ്. പദ്ധതി നടപ്പാക്കുന്നതുമായി ബന്ധപ്പെട്ട് ഉണ്ടാകുന്ന അധിക സാമ്പത്തിക ബാധ്യത നികത്തുന്നതിനുള്ള ടിക്കറ്റിതര വരുമാനം (Non fare Revenue) കണ്ടെത്തുന്നതിനുള്ള നടപടി ചെയർമാൻ & മാനേജിംഗ് ഡയറക്ടർ,

കെ.എസ്.ആർ.ടി.സി. സ്വീകരിക്കുന്നതാണ്.

(ഗവർണ്ണറുടെ ഉത്തരവിൻ പ്രകാരം)
അനുപമ ടി വി ഐ എ എസ്
സെക്രട്ടറി

ചെയർമാൻ & മാനേജിംഗ് ഡയറക്ടർ, കേരള സ്റ്റേറ്റ് റോഡ് ട്രാൻസ്പോർട്ട് കോർപ്പറേഷൻ,
തിരുവനന്തപുരം.

പ്രിൻസിപ്പൽ അക്കൗണ്ടന്റ് ജനറൽ (ഓഡിറ്റ്/എ&ഇ), കേരള, തിരുവനന്തപുരം.

ധനകാര്യ (പി.യു.-എ) വകുപ്പ്.

പൊതുഭരണ (എസ്.സി.) വകുപ്പ് (Item No....dated 10.06.2026)

വിവര പൊതു ജനസമ്പർക്ക (വെബ് & ന്യൂ മീഡിയ) വകുപ്പ്.

(ഔദ്യോഗിക വെബ് സൈറ്റിൽ പ്രസിദ്ധീകരിക്കുന്നതിനായി)

കരുതൽ ഫയൽ / ഓഫീസ് കോപ്പി. (E 3525761)

ഉത്തരവിൻ പ്രകാരം,

സെക്ഷൻ ഓഫീസർ.

പകർപ്പ്:- മുഖ്യമന്ത്രിയുടെ പ്രൈവറ്റ് സെക്രട്ടിക്ക്.

ഗതാഗത വകുപ്പ് മന്ത്രിയുടെ പ്രൈവറ്റ് സെക്രട്ടിക്ക്.

ഗതാഗത വകുപ്പ് സെക്രട്ടറിയുടെ പി.എ.-ക്ക്.